

*Parti oħra fil-proċedura:* L-Uffiċċju tal-Proprietà Intellettuali tal-Unjoni Ewropea

Permezz ta' digriet tas-17 ta' Mejju 2018, il-Qorti tal-Ġustizzja (L-Għaxar Awla) iddeċidiet li l-appell kien inammissibbli.

---

**Appell ipprezentat fis-6 ta' Diċembru 2017 minn Banca Monte dei Paschi di Siena SpA, Wise Dialog Bank SpA (Banca Widiba SpA) mis-sentenza mogħtija mill-Qorti Ġenerali (It-Tieni Awla) fis-26 ta' Settembru 2017 fil-Kawża T-84/16 – Banca Monte dei Paschi di Siena SpA u Banca Widiba SpA vs L-Uffiċċju tal-Proprietà Intellettuali tal-Unjoni Ewropea**

**(Kawża C-685/17 P)**

(2018/C 231/07)

*Lingwa tal-kawża:* l-Ingliż

### **Partijiet**

*Appellanti:* Banca Monte dei Paschi di Siena SpA, Wise Dialog Bank SpA (Banca Widiba SpA) (rappreżentant: L. Trevisan, D. Contini, avukat)

*Parti oħra fil-proċedura:* L-Uffiċċju tal-Proprietà Intellettuali tal-Unjoni Ewropea

Permezz ta' digriet tas-17 ta' Mejju 2018, il-Qorti tal-Ġustizzja (L-Għaxar Awla) iddeċidiet li l-appell kien inammissibbli.

---

**Talba għal deċiżjoni preliminari mressqa mill-Bundesarbeitsgericht (il-Ġermanja) fil-5 ta' Marzu 2018 – Pensions-Sicherungs-Verein VVaG vs Günther Bauer**

**(Kawża C-168/18)**

(2018/C 231/08)

*Lingwa tal-kawża:* il-Ġermaniż

### **Qorti tar-rinviju**

Bundesarbeitsgericht

### **Partijiet fil-kawża prinċipali**

*Rikorrenti:* Pensions-Sicherungs-Verein VVaG

*Konvenut:* Günther Bauer

### **Domandi preliminari**

- 1) L-Artikolu 8 tad-Direttiva 2008/94/KE tal-Parlament Ewropew u tal-Kunsill tat-22 ta' Ottubru 2008 dwar il-protezzjoni ta' l-impjegati fil-każ ta' l-insolvenza ta' min ihaddimhom <sup>(1)</sup> huwa applikabbli jekk jingħataw benefiċċji tal-pensjoni okkupazzjonali permezz ta' skema interokkupazzjonali ta' previdenza, li hija suġġetta għal sorveljanza Statali tas-servizzi finanzjarji u, minhabba raġunijiet finanzjarji din l-iskema b'mod legittimu tnaqqas il-benefiċċji tagħha bil-kunsens tal-awtorità ta' sorveljanza, u skont id-dritt nazzjonali, il-persuna li timpjega għandha tassumi responsabbiltà fil-konfront tal-ex impjegati tagħha għat-tnaqqis tal-benefiċċji, iżda li madankollu l-insolvenza tagħha tipprekludiha milli tissodisfa l-obbligu tagħha li tpaċi t-tnaqqis tal-benefiċċji?
- 2) Fil-każ ta' risposta affermativa għall-ewwel domanda?

Taht liema ċirkustanzi t-telf subit minn ex impjegat minhabba l-insolvenza tal-persuna li timpjega fir-rigward tal-benefiċċji tal-iskema tal-pensjoni okkupazzjonali jista' jitqies bhala manifestament sproporzjonat u għalhekk iwassal għall-obbligu tal-Istati Membri li jiżguraw protezzjoni minima f'dan ir-rigward, minkejja li l-ex impjegat jirċievi minn tal-inqas nofs il-benefiċċji li jirriżultaw mid-drittijiet miksuba tiegħu għal pensjoni?